

Şygyr kerweni

Category: Goşgular, Kitapcy
написано kitapcy | 23 января, 2025
Şygyr kerweni ŞYGYR KERWENI

Düňňür...

Düňňür...

Düňňür...

Diňle, jaň sesi

Ýañlanýar,

Çar ýany ýanna çagyryýar.

Hut seniň kalbyňdan

Hem meň kalbymdan

Özüne ýol salyp bir kerwen barýar.

O kerwen şeýle bir täsin, geň kerwen,

Özge kerwenlere eýgertmän deňin,

Ýyllaryň,

Asyrlaň,

Eýýamlaň çaňyn

Ýuwup,

Gözellige bolansoň aşyk,

Barýar,

Öňe barýar,

Her bir sagatda

Onlarça,

Ýüzlerçe menzil ýol aşyp.

Düňňür...

Düňňür...

Düňňür...

Bu şanly kerwen

Güýçdür gaýratyny artdyryp her gün

Hem baýdak edinip döwrüň sargydyn,

Barýar,

Öňe barýar,

Ýolugra duşsa,
Bejerýär ejizlän ýürekleň derdin.

Barýar,
Alyslara salyp barýar ýaň.
Adamlar daşynda urýar pelesañ.
Kimler-ä kerwene iner goşýar-da,
Galkynýar, galkynýar, güýç alyp ýerden.
Kimler bolsa umydyndan el üzýär,
Goşan arwanasy galyp hatardan.

Nämeler garaşýar,
Bilemok häli,
Diňe ýagşy tutup niýeti-päli,
Menem bu gün şo kerweniň yzyndan
«Ýetsem» diýip, maňlaýymdan der syrýan.
Ýaňja aýaklanan köşejiklermi
Goşgujylarymy idekläp barýan.

«Birden goşulaýsa, eýärmä yzyn,
Kerwenden üzülip gitmezmi soň bir?..»
Men şeýle pikiri öwürýän serde,
Kerwen bolsa, wah, säginmän hiç ýerde,
Barýar...
Alyslardan gelýär jaň sesi:
Düňňür...
Düňňür...
Düňňür...

Italmaz NURYÝEW. Goşgular